

மார்ச் - 04

## TNPSC துளிகள்

- ❖ தன்னைத் தானே காயப்படுத்திக் கொள்ளாதல் பற்றிய ஒரு விழிப்புணர்வு தினமானது உலகம் முழுவதும் மார்ச் 01 அன்று அனுசரிக்கப் படுகிறது.
  - 'வெட்டிக் கொள்தல்' மற்றும் வேண்டுமென்றே செய்து கொள்ளும் இதர பிற சுய தீங்கு முறைகள் போன்ற செயல்கள் குறித்த ஒரு விழிப்புணர்வைப் பரப்பச் செய்வதற்காக இத்தினமானது அனுசரிக்கப்படுகிறது.
- ❖ இந்தியக் குடியரசுத் தலைவர் ராம்நாத் கோவிந்த் அவர்கள், புதுடெல்லியில் உள்ள ராஷ்டிரபதி பவனில் புதிதாக அமைக்கப்பட்டுள்ள 'ஆரோக்கிய வனத்தினை' திறந்து வைத்தார்.
  - ஆயுர்வேத தாவரங்களின் முக்கியத்துவத்தினையும் மனித உடலின் மீது அவை ஏற்படுத்தும் தாக்கங்களையும் ஊக்குவிப்பதே இதன் நோக்கமாகும்.
- ❖ பிரதமர் நரேந்திர மோடி தலைமையிலான அமைச்சரவைக் குழுவானது, இந்திய ஆயுள் காப்பீட்டு நிறுவனத்தில் தானியங்கு முறை மூலமான 20% என்ற அளவிலான அந்நிய நேரடி முதலீட்டிற்கு ஒப்புதல் வழங்க முடிவு செய்துள்ளது.
  - இவ்வாறு செய்வதால் இந்தியாவின் மிகப்பெரிய ஆயுள் காப்பீட்டு நிறுவனமானது தனது முதலீட்டைப் பங்கு விலக்கம் செய்து கொள்வதை எளிதாக்கும் என அரசு நம்புகிறது.

## தமிழ்நாடு செய்திகள்

**தெரு விலங்குகளுக்கான அவசர ஊர்திச் சேவை**



- ❖ இந்தியாவின் முதலாவது தெரு விலங்குகளுக்கான அவசர ஊர்திச் சேவையானது தமிழகத்தின் சென்னை நகரில் தொடங்கப் பட்டுள்ளது.
- ❖ இது 'Four Paw' எனும் சர்வதேச விலங்குநல அமைப்புடன் இணைந்து இந்திய நீலச் சிலுவைச் சங்கத்தினால் தொடங்கப்பட்டுள்ளது.
- ❖ தெரு விலங்குநலத் திட்டம் என்பது காயப்பட்ட மற்றும் நோய்வாய்ப்பட்ட



விலங்குகளுக்கு அந்தந்த இடங்களிலேயே சிகிச்சையளிப்பதற்காக ஒரு கால்நடை மருத்துவரும் இடம் பெற்ற ஒரு 'சக்கரங்களில் (வாகனங்களில்) மருத்துவமனையாக' செயல்படும்.

## தேசியச் செய்திகள்

### தேசியப் பாலினக் குறியீடு



## NITI Aayog

- ❖ நிதி ஆயோக் அமைப்பானது, தேசியப் பாலினக் குறியீட்டினை உருவாக்கும் பணியில் ஈடுபட்டுள்ளது.
- ❖ பாலின முன்னேற்றத்தை அளவிடச் செய்வது, பாலினச் சமத்துவத்திலுள்ள இடைவெளிகளைக் கண்டறிந்து மற்றும் தகவலறிந்த கொள்கை முடிவுகளை எடுப்பது ஆகியவையே இந்தக் குறியீட்டின் நோக்கமாகும்.
- ❖ வரையறுக்கப்பட்ட பாலின அளவீடுகளில் இந்திய மாநிலங்கள் மற்றும் ஒன்றியப் பிரதேசங்களின் முன்னேற்றத்தினை அளவிடுவதற்கும், நேர்மறையான ஓர் அடித்தளத்தினைக் கட்டமைப்பதற்கும் இந்தக் குறியீடு ஒரு கருவியாக செயல்படும்.
- ❖ இந்தத் தகவலானது நிதி ஆயோக் அமைப்பின் 2021 - 22 ஆம் ஆண்டு வருடாந்திர அறிக்கையில் வெளியிடப்பட்டது.

### மகளிர் தின வாரம்



- ❖ மகளிர் மற்றும் குழந்தைகள் மேம்பாட்டுத் துறை அமைச்சகமானது, சுதந்திரத்

திருநாள் அமுதப் பெருவிழாவின் ஓர் அங்கமாக மார்ச் 01 ஆம் தேதி முதல் சர்வதேச மகளிர் தின வாரத்தினைக் கொண்டாடுகிறது.

- ❖ பாலினச் சமத்துவம் மற்றும் பெண்களுக்கு அதிகாரமளித்தல் போன்றவற்றை அடையும் முன்னேற்றப் பாதையைக் கொண்டாடும் நிகழ்வை இது குறிக்கிறது.
- ❖ 2022 ஆம் ஆண்டு மார்ச் 03 அன்றையக் கொண்டாட்டங்களுக்கான கருத்துரு, "நாளைய உலகின் பெண்கள்" (Women of Tomorrow) என்பதாகும்.
- ❖ மார்ச் 08 ஆம் தேதியன்று நாரி சக்தி புரஷ்கர் விருதானது வழங்கப்படும்.
- ❖ மேலும் அன்று அனைத்து மாநிலங்கள் மற்றும் ஒன்றியப் பிரதேசங்களின் பெண் காவலர்களுக்கான சர்வதேச மகளிர் தின மாநாடும் நடத்தப்பட உள்ளது.

## சுற்றுச்சூழல் செய்திகள்

### தேனுண்ணுங்கரடி

- ❖ தேனுண்ணுங் கரடி, புலி மற்றும் செந்நாய் ஆகிய விலங்குகள் சாலை கட்டுமானத்தின் காரணமாக உலகளவில் பெரும் பாதிப்பிற்குள்ளாகும் 36 உயர்மட்ட இரைப் பிடித்துண்ணிகளுள் உள்ளடங்கும்.
- ❖ தேனுண்ணுங்கரடிகளின் வாழ்விடமானது இந்தியத் துணைக் கண்டத்தில் காணப் படுவதால், இதுவே அதிகம் பாதிக்கப்பட்ட ஒரு இரைப்பிடித்துண்ணியாகும்.
- ❖ இந்தியாவில் 2012 முதல் 2017 வரையில் 15 தேனுண்ணுங்கரடிகள் சாலை விபத்தில் கொல்லப் பட்டுள்ளன.
- ❖ தேனுண்ணுங்கரடிக்கு அடுத்தபடியாக செந்நாய் (அ) ஆசியக் காட்டு நாயும் அதனைத் தொடர்ந்து புலி, ஆசியக் கருங்கரடி, படைச் சிறுத்தை, சூரியக் கரடி மற்றும் சுண்டா படைச் சிறுத்தை ஆகியவை உள்ளன.
- ❖ முதல் 10 இடங்களிலுள்ள உயர்மட்ட இரைப்பிடித்துண்ணிகளுள் 10 விலங்குகள் ஆசிய வாழ்விடங்களினூடே செல்லும் சாலைகளால் பெரிதும் பாதிக்கப்பட்டுள்ளன.




## பிரபலமானவர்கள், விருதுகள், மற்றும் நிகழ்வுகள்

### தீபம் சட்டர்ஜி எழுதிய புதிய புத்தகம்


- ❖ இந்திய இராணுவத்தின் முன்னாள் தலைவர் தீபம் சட்டர்ஜி, "The Millennial Yogi : A Modern – day parable about reclaiming one's life" என்ற ஒரு புதியப் புத்தகத்தினை எழுதியுள்ளார்.
- ❖ இந்தப் புத்தகமானது, ஜெய்சங்கர் பிரசாத் (அ) ஜெய் (அ) வினி என்ற ஒரு மாயத் துறவிப் பற்றி விவரிக்கிறது.

- ❖ இந்தப் புத்தகமானது பெங்குயின் ராண்டம் ஹவுஸ் அச்சகத்தின் ஒரு கிளையான எபுரி என்ற பதிப்பகத்தினால் வெளியிடப்படுகிறது.



### ஜானாயத் கமல் அஹ்மத்

- ❖ உலக வங்கியின் இந்திய இயக்குநரான ஜானாயத் கமல் அஹ்மத் சர்வதேச கடன் வழங்கீட்டு முகமையின் துணைத் தலைவராக நியமிக்கப்பட்டுள்ளார்.
- ❖ அஹ்மத் பன்னாட்டு முதலீட்டு உறுதி முகமையின் (Multilateral Investment Guarantee Agency) செயல் பிரிவின் துணைத் தலைவர் பொறுப்பினை வகிக்க உள்ளார்.
- ❖ இந்த வங்கிகளின் வரலாற்றில் இவ்வாறான ஒரு உயர்பதவிக்குத் தேர்வு செய்யப்பட்ட 2வது வங்காள இனத்தவர் இவரே தேசியர் ஆவார்.




### போல்ட்ஸ்மேன் பதக்கம்

- ❖ இயற்பியல் பேராசிரியர், தீபக் தார் போல்ட்ஸ்மேன் பதக்கத்தினைப் பெற்ற முதல் இந்தியர் என்ற பெருமையைப் பெற்றுள்ளார்.
- ❖ புள்ளியியல் இயற்பியல் (statistical physics) துறையில் ஆற்றப்படும் பங்களிப்பிற்காக 3 ஆண்டுகளுக்கு ஒருமுறை, சர்வதேச தூய மற்றும் பயன்பாட்டு இயற்பியல் ஒன்றியத்தின் புள்ளியியல் - இயற்பியல் ஆணையத்தினால் இந்தப் பதக்கமானது வழங்கப் படுகிறது.
- ❖ இதற்கான விழாவானது இந்த ஆண்டு ஆகஸ்ட் மாதத்தில் டோக்கியோ நகரில் நடைபெற உள்ள ஸ்டாட்பிஸ்28 (StatPhys28) மாநாட்டின் போது நடத்தப்படும்.
- ❖ பிரின்ஸ்டன் பல்கலைக்கழகத்தின் ஜான்.J. ஹோஃபீல்டு என்பவரும் இவருடன் சேர்ந்து

இந்தப் பதக்கத்தினைப் பெற உள்ளார்.

- ❖ பேராசிரியர் தார் தற்போது புனேவிலுள்ள இந்திய அறிவியல் கல்வி மற்றும் ஆராய்ச்சி நிறுவனத்தின் ஓய்வு பெற்ற ஆசிரியராக உள்ளார்.



## விளையாட்டுச் செய்திகள்

### புரோ கபடி லீக்



- ❖ கர்நாடகாவின் பெங்களூரு நகரில் நடைபெற்ற 8வது புரோ கபடி லீக் போட்டியின் இறுதிப் போட்டியில் தபாங் டெல்லி KC அணி பாட்னா பைரேட்ஸ் என்ற அணியை வீழ்த்தியது.
- ❖ தபாங் டெல்லி அணியானது 3முறை சாம்பியன் பட்டம் வென்ற பாட்னா பைரேட்ஸ் அணியை வீழ்த்தியது.
- ❖ பவன் செஹ்ராவாத் என்பவருக்கு இத்தொடரின் ரைடர் நாயகன் என்ற ஒரு பட்டம் வழங்கப் பட்டது.


## முக்கிய தினங்கள்

### உலக குடிமைப் பாதுகாப்பு தினம் - மார்ச் 01

- ❖ குடிமைப் பாதுகாப்பின் முக்கியத்துவத்தினையும், அதற்கான தங்களது இன்னுயிரைத் தியாகம் செய்த பணியாளர்களைப் போற்றுவதற்காகவும் வேண்டி இந்தத் தினமானது

அனுசரிக்கப் படுகிறது.

- ❖ குடிமைப் பாதுகாப்பு, குடிமை காவல் மற்றும் அவசர நிலை மேலாண்மை ஆகியவை குறித்துப் பொதுமக்களிடையே விழிப்புணர்வை ஏற்படுத்தச் செய்வதே இத்தினத்தின் நோக்கமாகும்.
- ❖ இந்த ஆண்டிற்கான இத்தினத்தின் கருத்துரு, "பேரிடர்கள் மற்றும் நெருக்கடி போன்ற நிலைகளின் காரணமாக இடம் பெயர்த்தப்பட்ட மக்களின் குடிமைப் பாதுகாப்பு மற்றும் மேலாண்மை, பெருந்தொற்றிற்கு எதிராகப் போராட்டம் மற்றும் தன்னார்வலர்களின் பங்கு" (Civil defence and management of displaced populations in face of disasters and crises; role of volunteers and the fight against pandemics) என்பதாகும்.



**பொதுக் கணக்குகள் தினம் 2022 - மார்ச் 02**



- ❖ 46வது பொதுக் கணக்குகள் தினமானது புதுடெல்லியின் ஜன்பாத்தில் அமைந்துள்ள டாக்டர் அம்பேத்கர் சர்வதேச மையத்தில் 2022 ஆம் ஆண்டு மார்ச் 02 அன்று கொண்டாடப் பட்டது.


- ❖ நிதித் துறை மற்றும் பெருநிறுவன விவகாரங்கள் துறை அமைச்சர் நிர்மலா சீதாராமன் இந்த நிகழ்ச்சியின் சிறப்பு விருந்தினர் ஆவார்.
- ❖ இதில் அமைச்சர் மின்னணு ரசீது வழங்கீட்டு அமைப்பு என்ற முக்கிய மின்னாளுகை முன்னெடுப்பினைத் துவக்கி வைத்தார்.
- ❖ இது வணிகம் செய்தலை எளிமையாக்குதல் மற்றும் டிஜிட்டல் இந்தியா சூழலமைவின் ஒரு பகுதியாகத் துவங்கப்பட்டது.

### உலக வனவிலங்கு தினம் - மார்ச் 03

- ❖ உலகின் வன விலங்குகள் மற்றும் தாவரங்கள் பற்றிய விழிப்புணர்வை ஏற்படுத்தச் செய்வதற்காக இத்தினமானது அனுசரிக்கப்படுகிறது.
- ❖ பலதரப்பட்ட பொருளாதாரம், சுற்றுச்சூழல் மற்றும் சமூகம் சார்ந்த தாக்கங்களை ஏற்படுத்தும் வகையில் வனவிலங்குகள் மீது இழைக்கப்படும் குற்றங்கள் மற்றும் மனிதர்களின் செயல்களால் உயிரினங்களின் எண்ணிக்கையில் ஏற்படும் சரிவு ஆகியவற்றிற்கு எதிராகப் போராட வேண்டியதன் ஒரு அவசியத்தை இத்தினம் நமக்கு நினைவூட்டுகிறது.
- ❖ இந்த ஆண்டிற்கான இந்தத் தினத்தின் கருத்துரு, "சூழலமைவின் மறுசீரமைப்பிற்காக முக்கிய உயிரினங்களை மீட்டெடுத்தல்" (Recovering key species for ecosystem restoration) என்பதாகும்.
- ❖ இந்தத் தினமானது தாய்லாந்து நாட்டினால் முன்மொழியப் பட்டு, ஐக்கிய நாடுகள் பொதுச் சபையினால் 2013 ஆம் ஆண்டில் அங்கீகரிக்கப்பட்டது.



### குறு, சிறு மற்றும் நடுத்தர தொழில் நிறுவனங்கள் அமைச்சகத்தின் நினைவுச் சின்ன வாரம் 2022 - பிப்ரவரி 28 முதல் மார்ச் 06 வரை



- ❖ சுதந்திரத் திருநாள் அமுதப் பெருவிழா முன்னெடுப்பின் ஓர் அங்கமாக குறு, சிறு

மற்றும் நடுத்தர தொழில்நிறுவனங்கள் துறை அமைச்சகம் தனது நினைவுச் சின்ன வாரத்தினைக் கொண்டாடுகிறது.

- ❖ இந்த வாரத்தின் போது, இந்த அமைச்சகமானது சம்பவ் எனப்படும் தேசிய அளவிலான விழிப்புணர்வுத் திட்டத்தின் 2வது கட்டத்தினைத் தொடங்க உள்ளது.

### **உலக செவித் திறன் (கேட்டல்) தினம் - மார்ச் 03**

- ❖ இது உலக சுகாதார அமைப்பின் பார்வையின்மை மற்றும் காது கேளாமைத் தடுப்பு அலுவலகத்தினால் செயல்படுத்தப்படும் ஒரு பிரச்சாரமாகும்.
- ❖ காது கேளாமை பற்றிய விழிப்புணர்வைப் பரப்புவதற்காகவும் இதனைத் தடுத்தல் மற்றும் மேம்படுத்தப் பட்ட காது சிகிச்சைகளை நோக்கிய சில நடவடிக்கைகளை ஏற்படுத்துவதற்காகவும் இத்தினமானது அனுசரிக்கப்படுகிறது.
- ❖ இந்த ஆண்டிற்கான இத்தினத்தின் கருத்துரு, "To hear for life, listen with care" என்பதாகும்.

